



ఓం నమో భగవతే శ్రీ రమణాయ

రమణ భాస్కర



వ్యవస్థాపక సంపాదకులు : **బి.వి.ఎల్.ఎన్.రాజు**

నంపులు : 16

నందిక : 05

జనవరి 2011

రమణ భాస్కర

ఆధ్యాత్మిక మాస పత్రిక

పేజీలు : 16

గౌరవ సంపాదకులు

శ్రీమతి **P.H.V.**

నత్యవతి (వ్రామ)

చందా

సంవత్సర చందా: రు. 150/-

షిడి ప్రతి: రు. 15/-

బయినామా

రమణ భాస్కర

శ్రీ రమణ క్షేత్రం,
జిన్నూరు - 534 265
పూ.గో. జిల్లా, ఆంధ్రప్ర.

ఫణ్ణభర్

సద్గురు శ్రీ నాన్నగారు

శ్రీ రమణ క్షేత్రం
జిన్నూరు ~ 534 265
☎ 08814 - 224747
☎ 9247104551

ఈ

సంచికలో...

బల్లిపాడు 12-11-2010

పాలకొల్లు 28-11-2010

ప్రింటర్

శ్రీ భూమి ఆఫ్ సెట్ ప్రింటర్స్
(దుడే శ్రీమ) ఎస్.వి.ఆర్. కాంప్లెక్స్
పాలకొల్లు ☎ 9848716747

(సద్గురు శ్రీ నాన్నగారి అనుగ్రహభాషణములు, 12-11-2010, బల్లిపాడు)

ప్రియమైన ఆత్మబంధువుల్లారా,

మాటకంటే మౌనం శక్తివంతమైనది. మౌనం కూడా మాట్లాడుతుంది. అయితే మనకు అవగాహన చేసుకొనే శక్తి తక్కువ. దక్షిణామూర్తి మౌనంగానే బోధించాడు. అయితే మౌనం యొక్క బోధ అర్థం చేసుకోవాలి అంటే మన బ్రెయిన్ కు ఎంతోకొంత మెచ్చూరిటీ ఉంటే తప్ప మౌనబోధ మనకు అర్థంకాదు. మౌనం యొక్క సందేశం అర్థం చేసుకోవటం కష్టం కాబట్టి శంకరాచార్యులవారు ఆయన జీవితం పొడుగునా వ్రాయటం, ప్రవచనాలు చేయటం ఇలా మాటల ద్వారా బోధించటానికే ఎక్కువ వెచ్చించారు. ఈ మధ్యకాలంలో రమణమహర్షి గారు ఆయన మౌనం కాదు, మాటాకాదు. అవసరమైనప్పుడు మాట చెప్పేవారు, లేనప్పుడు మౌనంగా ఉండేవారు. ఆయన దక్షిణామూర్తి వేషం శంకరాచార్యులవారి వేషం రెండు వేషాలు వేసారు. మతాలు ఎవరూ మార్చుకోవద్దు. మోక్షం పొందటానికే తగిన సామగ్రి హిందూమతంలో ఉంది. అందుచేత మతం మార్చుకోవలసిన అవసరం లేదు. గాంధీగారి అబ్బాయి మతం మార్చుకొన్నప్పుడు గాంధీగారిని అడిగారు. ఆయన ఏమి చెప్పారు అంటే వాడు ఏ మతంలో పుట్టాడో ఆ మతం గురించే వాడికి తెలియదు పరాయిమతం గురించి ఏమి తెలుస్తుంది అన్నారు. మా అమ్మను నేను ప్రేమించను, పెద్దమ్మను ప్రేమిస్తాను, పిన్నమ్మను ప్రేమిస్తాను అంటే ఆ మాటకు ఏమైనా అర్థం ఉందా. గమ్యాన్ని చేరుకోవటానికే అనేక మార్గాలు ఉన్నాయి, ఈ మతాలు అన్నీ మార్గాలు. అందుచేత మతాలను మార్చుకోవలసిన అవసరం లేదు. అలాగని ఇతర మతాలను ఎవరూ ఖండించనక్కరలేదు, ఖండించ

Visit us @ www.srinannagaru.com

కూడదు కూడా. మీ మతంలో మీరు అభివృద్ధిలోనికి రండి అని చెప్పాలి.

మాకు క్రీస్తు ఒక్కడే దేవుడు, మీకు అనేకమంది దేవుళ్ళు ఉన్నారు అని కొంతమంది ఆక్షేపిస్తారు. వారి విమర్శ కరెక్టుకాదు. మనకు 18 పురాణాలు ఉన్నాయి, 18 పురాణాలు వ్రాసినవాడు ఒక్కడే, ఆయన వేదవ్యాసుడు. ఒక పురాణంలో ఒక దేవతారూపం గురించి ఎక్కువగా వర్ణించాడు. పరమాత్మ ఒక్కడే. ఆయనను కొంతమంది విష్ణురూపంలో, కొంతమంది శివరూపంలో, కొంతమంది అమ్మవారి రూపంలో ఆరాధిస్తారు. ఒక రూపం ఒక్కొక్కరు ఇష్టపడతారు. సముద్రం ఎంత పెద్దదో వ్యాసుడి హృదయం అంత విశాలమైనది. అందుచేత అందరి అభిరుచులకు అనుగుణంగా ఉండటం కోసం అన్ని పురాణాలు వ్రాసి, అన్ని రూపాలను సృష్టించి, స్తోత్రాలు వ్రాసి, ఆ రూపాలను ఎలా ఉపాసించాలో చెప్పాడు కాని ఇంతమంది దేవుళ్ళు ఉన్నారని ఆయన చెప్పలేదు, ఉన్న వస్తువు ఒక్కటే అది మీరు అర్థం చేసుకోవాలి.

భగవద్గీతలో జ్ఞానలక్షణాల గురించి పరమాత్మ చెప్పాడు. మీరు నిలుపుబొట్టు పెట్టుకొంటున్నారా, అడ్డబొట్టుపెట్టుకొంటున్నారా, విభూతి రాసుకొంటున్నారా అనేది ముఖ్యంకాదు. పరమాత్మ చెప్పిన ఆ లక్షణాలు మీలో ఉంటే మీకు జ్ఞానం ఉన్నట్లు, ఆ లక్షణాలు మీలో లేకపోతే మీరు అందరూ అజ్ఞానంలో ఉన్నారని కొండగుర్తు కోసం చెప్పాడు. ఆ లక్షణాలు మీలో ఉన్నాయో లేవో చూసుకోండి. ఒకవేళ లేకపోతే లేవు, లేవు అనుకోవద్దు. మీరు సాధనచేసి, సద్గుణపఠనం చేసి, సత్పురుషులతో సహవాసం చేసి ఆ లక్షణాలను సంపాదించుకోండి. అమానిత్వం, అదంభిత్వం, అహింస, క్షాంతి, ఆర్థవమ్, ఆచార్యోపాసనమ్, శౌచం, స్థైర్యం, ఆత్మ వినిగ్రహః. మిమ్మల్ని మీరు ఎప్పుడు పొగుడుకోవద్దు, ఎదుటివారి నుండి పొగడ్డలు ఆశించవద్దు. ఇవి చాలా ప్రమాదం. వీటి వలన వ్యక్తిభావన పెరిగిపోతుంది. కొంతమంది మంచి పనులు కూడా గుర్తింపులకోసం చేస్తారు. గుర్తింపుల వలన మనకి అజ్ఞానం పెరుగుతుంది. మీరు ఏదైనా ఒక మంచి పని చేస్తే అది పులికేపోదు. మీరు ఫలితం కావాలి అనుకొంటే ఏదో జన్మలో అది మీకు ఇచ్చేస్తాడు. ఫలితం ఆశించకపోతే చిత్తశుద్ధి ఇస్తాడు, తనని తాను మీకు అర్పించుకొంటాడు, వాడు ఈశ్వరుడు. మీరు పొగడ్డల జోలికి వెళ్ళవద్దు. పొగడ్డల వలన అజ్ఞానం పెరుగుతుంది అంటే దేనినైతే తగ్గించుకోవాలో దానిని పెంచుకొంటే ఎలాగ? మీరు కుమారస్వామి అవతారం అని పొగుడుతూ రమణమహర్షిగారిమీద ఒకరు పద్యాలు వ్రాసుకొని వచ్చారు. భగవాన్ ఆ పద్యాలు అన్నీ విన్నారు. ఏమయ్యా నేను చాలా గొప్పవాడిని అని వ్రాసావు. నేను గొప్పవాడిని అయితే నీకు ఏమి కలిసివస్తుంది. ఎందుకు వచ్చింది స్తోత్రాలు, నువ్వు బాగుపడే విధానం చూసుకో,

ఆత్మజ్ఞానం పొందటానికి ప్రయత్నం చెయ్యి అని చెప్పారు.

మనం ఎవరినీ ఏ విషయంలోను ఆక్షేపించకూడదు. ఎవరైనా కుంటివాడు ఉంటే వారిని పేరుపెట్టి పిలవాలికాని కుంటివాడు అనకూడదు. కుంటోడు, కుంటోడు అంటే ఆ కుంటితనం ఏదో జన్మలో తిరిగి మనకి వస్తుంది. మనం ఇచ్చిందే మనకు వస్తుంది, మనం చేసిందే మనకు ఎదురువస్తుంది కాని మనం చెయ్యనిది మనకు రాదు. అందరిలో లేని ప్రత్యేకత ఏదో నాలో ఉంది అని అనుకోవద్దు. అది వదలకుండా జ్ఞానం సంపాదించాలి అనుకొన్నా నీకు జ్ఞానం రాదు. డాంభికం మాటలు వద్దు. కొంతమంది డాంభికంగా మాట్లాడతారు, బట్టలు డాంభికంగా వేస్తారు, పని సున్నా. రామకృష్ణ పరమహంసగారు ఒక మాట చెప్పారు. మీరు రోజూ 500, 600 రూపాయల చీరలు కట్టుకొంటున్నారు. ఒక రోజు 15000 రూపాయల చీర కొనుక్కొని కట్టుకోమని చెప్పారు. ఆ రోజున మీకు ఏమనిపిస్తుంది అంటే నేను దేవేంద్రుడికంటే గొప్పదానిని అనిపిస్తుందట. అంటే అది మీ తప్పకాదు మీరు కట్టుకొన్న బట్ట మీ బుద్ధిని మార్చేస్తుంది అని రామకృష్ణుడు చెప్పారు. ఇది అంతా మీకు మనస్సులో అనిపిస్తుంది. మనస్సులో అనుకొన్నా మీరు పాడైపోతారు. భగవంతుడు సర్వసాక్షి అందుచేత మీరు మాటల విషయంలో, తిండి విషయంలో, వస్త్రధారణ విషయంలో బహుజాగ్రత్తగా ఉండాలి. మీ బిహేవియర్ నిరాడంబరంగా ఉండాలి.

జ్ఞాంతి అంటే సహనం, ఓర్పు. భూమికి ఎంత ఓర్పు ఉందో రాముడికి అంత ఓర్పు ఉంది అని చెప్పతారు. ఒకసారి సీతమ్మ రాముడితో ఏమంది అంటే నువ్వు పైకి పురుషుడిలాగ కనిపిస్తున్నావు కాని నీకు అన్నీ స్త్రీ లక్షణాలు ఉన్నాయి అని అంది. సీత చెడ్డది అనికాదు పొరపాటున ఆ మాట వచ్చేసింది. అప్పుడు కూడా రాముడికి ఏ వికారం లేదు. ఆ మాట అనకముందు ఎలా ఉన్నాడో, ఆ మాట అన్న తరువాత కూడా అలాగే ప్రశాంతంగా ఉన్నాడు, వాడు స్థితప్రజ్ఞుడు. మనం సహనంగా ఉంటే సహనంలో నుండి తెలివితేటలు పెరుగుతాయి. కొంతమంది సహిస్తారు తిరిగి నోటితో ఏమీ అనరు కాని వారి మొఖం చూస్తే బాధపడుతున్నారు అని మనకు తెలుస్తూ ఉంటుంది. ఆర్థవం అంటే ఋజువుగా ఉండటం. కొంతమంది అవును అంటే అవును అని చెప్పేస్తారు, కాదు అంటే కాదని చెప్పేస్తారు. మనస్సులో ఉన్నదే నోటితో చెప్పతారు, నోటితో చెప్పిందే చేత్తోటి చేస్తారు అంటే ఋజువుగా ఉంటారు. కొంతమంది ఎలా ఉంటారు అంటే వారి మనస్సులో ఉన్నది ఒకటి, నోటితో చెప్పేది ఒకటి, చేత్తోటి చేసేది వేరొకటి అంటే మూడింటికి అసలు సమన్వయం ఉండదు. అంటే వారికి ఋజుత్వం లేదని అర్థం. వారితో చాలా ప్రమాదం. వారు పరమలౌకికులు. లౌకికం

తప్పించి ఇంక వారికి ఏమీ అక్కరలేదు. ఆలౌకికులతో రెండు రోజులు స్నేహం చేస్తే మీరు కష్టపడి చేసిన సాధన అంతా పోతుంది అని రామకృష్ణుడు చెప్పారు అంటే ఋజుత్వం లేనివారితో స్నేహం అంత ప్రమాదం. మిమ్మల్ని కొన్ని పరీక్షలకు గురిచేసాక మీకు కావలసి ఉంటే భగవంతుడు ఐశ్వర్యాన్ని ఇస్తాడు. ఎక్కడైతే జ్ఞానం ఉందో అక్కడికి శాంతి వస్తుంది, ఐశ్వర్యం వస్తుంది, శక్తి కలుగుతుంది. రామకృష్ణమఠం, రమణాశ్రమాలను చూడండి. వారు ఎవరినీ డబ్బుకోసం అడగలేదు కాని ఐశ్వర్యం అక్కడకు వచ్చింది. అది జ్ఞానం యొక్క వైభవం.

ఆచార్యోపాసనం. ఆచార్యుడు అంటే గురువు. గురువుని ప్రేమించాలి, గౌరవించాలి. గురువు చేసే పని తల్లి తండ్రులు చేయలేరు. వారు బట్టలు ఇస్తారు, తిండి పెడతారు, డబ్బు ఇస్తారు, ఇదంతా భౌతికం. వారు దుఃఖంలో నుండి, పునర్జన్మలలో నుండి బయటకు తీసుకొని రాలేరు. గురువు మాత్రమే మిమ్మల్ని దుఃఖంలేనిస్థితికి తీసుకొనిపోగలడు, ఆత్మజ్ఞానాన్ని ప్రసాదించగలడు. గురువు యందు భక్తి కలిగి ఉంటే, ఆయన పట్ల విశ్వాసం కలిగి ఉంటే మనం అందరి దేవతలను గౌరవించినట్లే. మీరు బాగుపడుతున్నారా లేదా అని తల్లితండ్రులు చూసుకొంటారు కాని మీలో ఉన్న చెడ్డను వారు తొలగించలేరు. గురువు అలాకాదు మిమ్మల్ని సమూలంగా ఆయిలింగ్ చేస్తాడు అంటే ఏ కారణాల వలన ఈ జన్మలోనికి వచ్చారో ఆ కారణాలను ఇక్కడే కాలేసి మిమ్మల్ని పునర్జన్మలేనిస్థితికి తీసుకొనిపోతాడు, వాడు గురువు. నాలో ఉన్న కుట్ర అంతా తినేసి నన్ను సద్గుణాలతో అలంకరించు అని అరుణాచలేశ్వరుడిని భగవాన్ ప్రార్థించారు. గుణమే జ్ఞానంకాదు కాని సద్గుణాలు ఆత్మజ్ఞానానికి దారి చూపిస్తాయి. నువ్వు నాకు గురువుగా ఉండి, నాకు సహాయ సహకారములు అందించి నన్ను ఉద్ధరించు. నన్ను నేను ఉద్ధరించుకోవటానికి ప్రయత్నం చేసినా నీ సహాయం లేకుండా నేను ఉద్ధరింపబడను, నా ప్రయత్నం సఫలం అవ్వదు. అందుచేత మనం ఆచార్యుడిని ఉపాసించాలి. ఆచార్యుడు అంటే అక్కడ శాస్త్రజ్ఞానం ఉండాలి, ఆత్మానుభవం ఉండాలి, అత్యంత ప్రేమ కలిగి ఉండాలి. చెప్పేది స్వీట్ గా, సాఫ్ట్ గా చెప్పాలి, చెప్పేది వినబుద్ధివెయ్యాలి, వినబుద్ధి ఆచరించాలనే బుద్ధి మనకు కలగాలి, ఇదంతా గురువే బాధ్యత పెట్టుకోవాలి. నువ్వే వంట చెయ్యాలి, నువ్వే అరిటాకు వెయ్యాలి, నువ్వే వడ్డించాలి అని ఒకరు భగవాన్ తో అంటారు. నువ్వు చెప్పినట్లే అన్నీ నేనే చేస్తాను, కలిపి నోట్లోకూడా పెడతాను, మింగటం అనే పని నువ్వు చెయ్యి సరిపోతుంది అన్నారు భగవాన్. గుణ్ణాన్ని నీళ్ల దగ్గరకు తీసుకొనివెళతాము, నీరు తాగమంటాము, మనం తాగించలేము కదా, అది తాగాలి. అలాగే నీకు అన్ని సదుపాయాలు అందిస్తాము కాని వినయోగించుకోవలసింది నువ్వే. తెలివైనవాడికి,

తెలివితక్కువ వాడికి తేడా ఏమిటి అంటే తెలివైనవాడు అవకాశం వచ్చినప్పుడు తొందరగా పట్టుకొంటాడు, అభివృద్ధిలోనికి వచ్చేస్తాడు. తెలివి తక్కువ వాడు ఈ అవకాశాన్ని వదిలేస్తాడు, అది తేడా, అది భౌతికం అవ్వవచ్చు, ఆధ్యాత్మికం అవ్వవచ్చు. గురువు ప్రేమ అలౌకికమైనది. పండితుడిలో పామరుడిలో, ధనవంతుడిలో పేదవాడిలో ఒకే వస్తువును చూస్తూ ఉంటాడు, అందరిలో అంతర్యామిగా ఉన్నవాడు ఒక్కడే. మొత్తం జీవకోటిని సమానంగా ప్రేమించేవాడు, అత్యంత సహనం కలవాడు గురువు. కొంతమంది భక్తులు ఆయనను తిరస్కరించినా ఇప్పుడంటే తిరస్కరిస్తున్నాడు కాని ఒకప్పుడు ప్రేమించాడుకదా. ఈ తిరస్కరించటం వదిలేసి, ఆ ప్రేమను పట్టుకొందాము అనుకొంటాడు వాడు గురువు. అంటే మంచిని తీసుకొంటాడు, చెడ్డను వదిలేస్తాడు. మన బలహీనతలు ఏమిటో గురువుకు తెలుస్తూ ఉంటాయి, వాటిని అన్నింటిని ఒకేసారి తీయడు. అన్నీ ఒకేసారి తీస్తే మనం పేలిపోతాము. అందుచేత ఒకదాని తరువాత ఒకటి తీస్తాడు. ఒక్కసారి గురువు అనుగ్రహంలో పడినవాడు రక్షింపబడి తీరతాడు, మోక్షాన్ని పొందుతాడు, దానికి తిరుగులేదు. మీరు హిమాలయాలకు వెళ్లి తపస్సు చేసారా అని కొంతమంది నన్ను అడుగుతూ ఉంటారు. హిమాలయ పర్వతాలను నేను చూడలేదు అని చెప్పాను. నేను శాలీరకంగా ఏమీ కష్టపడలేదు, మానసికంగా కూడా ఏమీ కష్టపడలేదు. ఇప్పుడు మీకు నాలుగు మాటలు చెపుతున్నాను అంటే అది కేవలం గురువు అనుగ్రహం. నేను సాంతంగా ఆలోచించి కష్టపడి చెపుతున్నాను అంటే అది గురువుకు ద్రోహం చేసినట్లు అవుతుంది. జడ్జిన్ కూర్చోన్న మీటింగులలో కూడా మేము చెపుతున్నాము అంటే వారి ఎడ్వ్యుకేషన్ ఎక్కడ, మా ఎడ్వ్యుకేషన్ ఎక్కడ, ఆ శక్తి ఎక్కడ నుండి వస్తోంది అంటే అది గురువు దగ్గర నుండే వస్తోంది. మన సంకల్పాలు అన్నీ నెరవేరితే మనం పాడైపోతాము అని ఆయనకు తెలుసు అందుచేత ఒకోసారి మన సంకల్పాలు నెరవేరకుండా చూస్తాడు. జ్ఞానం వైపుకు, శాంతి వైపుకు మన మొఖాన్ని తిప్పటానికి గురువు చూసుకొంటాడు కాని మిగతా విషయాలకు అంత ప్రాముఖ్యత ఇవ్వడు. జ్ఞానం లేకపోతే మీకు ఏమి ఉన్నా అది అంతా ఒకటి లేని సున్నాలతో సమానము.

మీ శరీరం శుచిగా ఉండాలి, మనస్సు శుచిగా ఉండాలి. రోజూ స్నానం చేసి శరీరాన్ని ఎలా శుచిగా చేసుకొంటున్నారో అలాగ జపం చేసి, ధ్యానం చేసి మనస్సును శుచి చేసుకోండి. ఏ రోజుకారోజు మనస్సును శుభ్రం చేసుకోవాలి లేకపోతే మాయ వచ్చి కమ్మేస్తుంది. బాహ్య శుచి, లోపలశుచి రెండూ ఉండాలి. శరీరాన్ని ఎంత శుచిగా ఉంచుకొంటున్నారో మనస్సును అంత పవిత్రంగా ఉంచుకోవాలి. మనస్సు పవిత్రం అయ్యేకొలది అది ఆత్మకారం చెందుతుంది. ధైర్యం అంటే మామూలుగా లోకానికి సంబంధించిన

ధైర్యంకాదు, మీరు చేసే సాధనలో పట్టుదల ఉండాలి. వారు ఏమనుకొంటారు, వీరు ఏమనుకొంటారు అని ఆలోచిస్తే మీరు ఫెయిల్ అయిపోతారు. నాతో ఒక ముసలమ్మ ఏమి చెప్పారు అంటే నువ్వు ఎప్పుడో రమణజయంతికో, నాన్నగారి పుట్టినరోజుకో మీటింగులకు వెళుతూ ఉండు, మామూలు మీటింగులకు వద్దు అని ఆవిడ భర్త చెప్పేవాడట. పిల్లల పెళ్ళిళ్ళు అయిపోయినాయి, ఇప్పుడు మనం ఖాళీగా ఉన్నాము. నేను గుమ్మందాటను, ఇంట్లోనే ఉంటాను. ఇంట్లో కూర్చుని మీ మొఖం నేను, నా మొఖం మీరు ఇలా ఎంతకాలం చూసుకొంటాము, ఇలా చూసుకొంటూ చనిపోవటమేనా పని, మనకు ఇంకో పని లేదా, ఇంక మనకు జ్ఞానం అక్కరలేదా అని భర్తను అడిగిందట. దేవుని గొడవ వదిలేయండి. ధర్మ, అర్థ, కామ, మోక్ష పురుషార్థాలు నాలుగు ఉన్నాయి. మీ వంక నేను, నా వంక మీరు అస్తమాను చూస్తూ ఉంటే ఏ పురుషార్థం సాధించినట్లు అని అడిగిందట. అప్పటినుండి ఇంటి దగ్గర పనిలేకపోతే వెళ్ళు అంటున్నారట. ఆయన మంచివాడే. మనం ఏదైనా పని చేసేటప్పుడు ఎంతోకొంత ధైర్యం లేదు అనుకోండి, పిరికితనంతో ఉంటే మనం ఏదీ సాధించలేము. ఏ పనిచేయాలన్నా ధైర్యం ఉండాలి. ధైర్యం లేనివాడికి తెలివితేటలు ఉన్నా రాణించవు.

ఆత్మవినిగ్రహా, అక్కడ ఆత్మ అంటే కేవలం మనస్నే కాదు. శరీరం, ఇంద్రియాలు, మనస్సు వీటిని అదుపులో పెట్టుకోవటానికి చూడండి. ఆహారం విషయంలో జాగ్రత్తగా ఉంటే శరీరం, ఇంద్రియాలు, మనస్సు ఇవి మూడూ అదుపులోనికి వస్తాయి. శ్రీకృష్ణచైతన్యుడి నాలుక మీద పంచదారవేసి రెండు నిమిషాల తరువాత చేత్తో బయటకు లాగితే తడి అవ్వదు. మనకు ఎక్కడైనా జన్ను చూస్తే నోరు అంతా తడి అయిపోతుంది. శ్రీకృష్ణచైతన్యుడి దగ్గర ఒక తురక భక్తుడు ఉండేవాడు. వాడి విశ్వాసం చూసి ఒకసారి శ్రీకృష్ణచైతన్య నీకు ఏమి కావాలి అని అడిగాడు. ఏ ఉన్నత లోకాలో, మోక్షమో కోరుకొంటాడు అని శ్రీకృష్ణ చైతన్యుడు అనుకొన్నాడు. కాని వాడు ఏమన్నాడు అంటే ఓ చైతన్యదేవా నువ్వు లేని ఈ లోకాన్ని నేను చూడలేను, చూడలేకపోవటమే కాదు ఇక్కడ ఉండలేను అందుచేత నీ ముక్కులో గాలి తిరుగుతూ ఉండగానే నా ముక్కులో గాలి తీసెయ్యి, అదే నా కోరిక అన్నాడు. అలాగే చైతన్యుడు ఇంకో సంవత్సరానికి పోతాడు అనగా ముందు వాడిని పంపేసాడు, వాడి శరీరాన్ని ఆయన చేతులతో సముద్రం ఒడ్డున సమాధి చేసాడు. అంటే ఆపుకోలేని ఆప్యాయత, ప్యూర్ లవ్. అక్కడ ప్రేమ తప్పించి నలకలు ఏమీ ఉండవు. అంత అపూర్వంగా అడిగాడు. వారు మోక్షం కావాలి అని భగవంతుడిని అడగనక్కరలేదు, మోక్షమే వచ్చి వారి నెత్తిమీద పడుతుంది.

వారు ముస్లిములూ, హిందువులూ, క్రీష్టియన్లూ అనికాదు, ఇక్కడ మతం ముఖ్యం కాదు, విశ్వాసం ముఖ్యం.

ఇంద్రియాధోష వైరాగ్యం. ఒకో ఇంద్రియానికి ఒకో ఆకర్షణ ఉంటుంది. రామకృష్ణుడు ఏమీ చేసేవాడు అంటే ఆయన దగ్గరకు వచ్చిన భక్తులకు ఏ ఇంద్రియం వారిని బాధపెడుతోందో, ఏ ఇంద్రియానికి ఏ ఆకర్షణ ఉందో చూసుకొనేవాడు రామకృష్ణుడు. మేము ప్రయత్నం చేస్తున్నామండి కాని ఫెయిల్ అయిపోతున్నాము అని వారు రామకృష్ణుడితో చెప్పేవారు. వారికి ఆ బాధ లేకుండా, బరువు లేకుండా ఆ వాసనను ఆయనే నాకేసేవాడు, వాడు రామకృష్ణుడు. రామకృష్ణుడి భక్తుడికి వాడి ఇంట్లోవారు బలవంతాన పెళ్లి చేసారు. పెళ్లి చేసుకొన్నాక రామకృష్ణుడి దగ్గరకు వచ్చి పెళ్లి చేసుకొన్నాను, మన ఆచారం ప్రకారం భార్యను విడిచిపెట్ట కూడదు కదా అని అడిగాడు. నువ్వు చెప్పింది రైట్, దీని గురించి నీవు బెంగపెట్టుకోవద్దు, నీ భార్యను కూడా నీ స్థాయికి తీసుకొని వచ్చేస్తాను అని చెప్పాడు, వాడు రామకృష్ణుడు.

ఎవరూ ఎవరికీ ఏమీ కారు అన్నారు ఆచార్యులవారు. మీరు ఎప్పుడైనా మరణాన్ని కూడా జ్ఞాపకం తెచ్చుకొంటూ ఉండండి. ఇక్కడ అనేక శరీరాలు పుడుతున్నాయి, చనిపోతున్నాయి. అందరూ ఎలా చనిపోతున్నారో, అలాగే మన శరీరం కూడా ఏదో రోజున చనిపోతుంది. కాల ప్రవాహంలో అన్నీ కొట్టుకొనిపోతాయి. నీకు వందకోట్లు డబ్బు ఉన్నా ఇది కూడా ఏదో రోజున పోతుంది. అటువంటివి మనం చూస్తున్నాము కదా. ఇప్పుడు మీరు ఆరోగ్యంగా ఉన్నారు అనుకోండి, వెయ్యి ఏళ్ళు బతుకుతాము అనుకోకండి. ఈ శరీరం కూడా ఏదో రోజున పోతుంది. మీ శరీరమే పోతున్నప్పుడు, శరీరంతో సంపాదించింది ఎలా ఉంటుంది, మీదికానిది ప్రతీదీ పోతుంది ఈవెన్ దిస్ ఖల్ పాస్ ఎవే అనుకోండి. ఒకో మనిషిని ఒకో ఇంద్రియం పీడిస్తుంది. ఏ ఇంద్రియం మిమ్మల్ని ఎక్కువ పీడిస్తోందో చూసుకోండి. ఆ ఇంద్రియం తాలుక విషయంలోనుండి దానిని ఉపసంహరించటానికి ప్రయత్నం చెయ్యండి. ప్రయత్నం చేసినా అది నీ వల్ల అవ్వదు, దేవుని అనుగ్రహం కోసం ప్రార్థించండి. నా దయ నీకు లేనప్పుడు నీ నిగ్రహం ఎంత, నువ్వెంత అన్నాడు పరమాత్మ. కోరిక యొక్క వేగం, వాసన యొక్క వేగం ఎక్కువగా ఉన్నప్పుడు నువ్వెంత, నీ నిగ్రహం ఎంత? నా దయ లేనప్పుడు నీ నిగ్రహం ఒక్కటే సరిపోతుందా? అంటే ఈశ్వరుని దయ లేనప్పుడు నువ్వు ఏమీ సాధించలేవు అని చెప్పటం. ఈశ్వరుని దయ ముందు పెట్టుకొని నువ్వు ప్రయత్నం చెయ్యి. ఇదంతా నా తెలివితేటల వలననే చేస్తున్నాను అంటే ఉన్నది పోతుంది.

నీ గర్వం కొలది ఇది అంతా నేనే సాధించాను అంటే చివరకు నీ పని సున్న. ఈశ్వరుని దయ లేకుండా ఆ పని పూర్తి అవ్వదు.

(సద్గురు శ్రీ నాస్యగారి అనుగ్రహభాషణములు, 28-11-2010, పాలకొల్లు)

ప్రియమైన ఆత్మబంధువుల్లారా,

మతిని చూడు మతమును చూడవద్దు. నువ్వు ఎవరిని చూసినా వారి కులాన్ని మతాన్ని చూడకు, వారి మనస్సును చూడు. విత్తము చూడకు చిత్తాన్ని చూడు. అంటే వారి దగ్గర డబ్బులు ఎన్ని ఉన్నాయి అని చూడకు, వారి మనస్సు ఎటువంటిదో చూడు. అది కల్మషంతో కూడి ఉండా లేక పవిత్రంగా ఉండా అనేది చూడు. వాడి దగ్గర డబ్బు ఉంటే నీకెందుకు, అది నీకు రాదు కదా. వాడి మనస్సు పవిత్రం అయి ఉంటే వాడి దగ్గర నుండి మనం నేర్చుకోవచ్చు, వారి దగ్గర మనం కూర్చుంటే వారి దగ్గర నుండి వైబ్రేషన్స్ వస్తాయి, రమణ మహర్షిగారు ఒక సందర్భంలో ఏమని చెప్పారు అంటే నీ మనస్సు చెడుతలంపులకు అలవాటు అయిపోయి ఉంది, మంచితలంపులను తొందరగా తీసుకోదు. తల్లి చంటి పిల్లలను ఎత్తుకొని, బొమ్మలను చూపిస్తూ, వారిని మచ్చిక చేసుకొని చిన్న చిన్న అన్నం ముద్దలు ఎలా తినిపిస్తుందో అలాగ నువ్వు మనస్సును మచ్చిక చేసుకొని నెమ్మదిగా మంచి ఆలోచనలు దానికి తినిపించు, అంటే అలా నెమ్మదిగా అలవాటు చేస్తే కొంతకాలం తరువాత మంచి ఆలోచనలు, మంచి మాటలు దానికే వచ్చేస్తాయి.

ఇప్పుడు మనం చెప్పకొనేది మీటింగులు కావు, ఇది జ్ఞానయజ్ఞం. జీవితం అన్నాక ఏదీ రాకుండా ఎలా ఉంటుంది. ఒకోసారి కష్టం వస్తుంది, ఒకోసారి సంతోషం వస్తుంది, ఒకోసారి లాభం వస్తుంది, ఒకోసారి నష్టం వస్తుంది. ఈ ద్వంద్వాలను దాటిపోవటానికే జ్ఞాన యజ్ఞాలు. మీకు ఎంత డబ్బు ఉన్నా జ్ఞానయజ్ఞం చేసే ఉపకారం డబ్బు చేయలేదు, చదువు చేయలేదు. మనం బతకటానికే డబ్బు అవసరమే, చదువు అవసరమే, తెలివితేటలు అవసరమే కాని ఈ సబ్బక్టు ఎక్కడకు తీసుకొనిపోతుందో ఆ మూడు అక్కడకు తీసుకొని వెళ్ళలేవు. ఎందుచేతనంటే ధనం, చదువు, మీ తెలివితేటలు ఇవి అన్నీ ప్రకృతిలో భాగం. గీతలో పరమాత్మ ఏమని చెప్పాడు అంటే ఈ రోజు మీరు సంతోషంగా ఉన్నారు రేపు దుఃఖం రావచ్చు. మీకు ఏ మూల నుండి దుఃఖం వచ్చినా, సంతోషం వచ్చినా, అది మీ బంధువుల ద్వారా రానివ్వండి, స్నేహితుల ద్వారా రానివ్వండి. సమాజం ద్వారా రానివ్వండి, ఏ రకంగా వచ్చినా వాటి గురించి కంగారుపడకండి. అవన్నీ అబద్దాలు అని మీ మనస్సులో నిర్ణయించుకోండి. మీరు సమాజంలో నుండి కాని, ఇంద్రియ విషయాల నుండిగాని

ఏదైనా మీరు సంతోషం పొందుతూ ఉంటే అది నిజమని మీరు పొందుతున్నారు కాని అది అబద్ధం. దాని వలన వెంటనే దుఃఖం కూడా వచ్చేస్తుంది అని చెప్పాడు. మీకు సంతోషం వచ్చినా, దుఃఖం వచ్చినా కంగారు పడకండి, వస్తే రానివ్వండి, వాటితో కలిసిపోకండి, వాటితో జతకట్టవద్దు, వాటిని తీసి ఒక పక్కన పెట్టండి. మీరు సంతోషం వచ్చినప్పుడు సంతోషపడితే, దుఃఖం వచ్చినప్పుడు దుఃఖపడకుండా ఉండలేరు. అందుచేత అది వదిలేయాలి, ఇది వదిలేయాలి. అవి నిజం అనుకొని వాటితో కలిసిపోయి మీరు బాధపడుతున్నారు. అవి నిజంకాదు. అవి ఎంత నిజం అని మీరు అనుకొంటున్నారో ఆ గొడవలు అన్నీ అంత అబద్ధం.

మీ రమణమహర్షిగారు ఏమి చెప్పారండి అని కొంతమంది నాతో అంటూ ఉంటారు. ఆయన చెప్పినదంతా ఒక్క వాక్యంలో చెపుతున్నాను, భగవాన్ పుస్తకాల సారం అంతా ఈ వాక్యంలో చెపుతున్నాను, లెర్న్ టు బి నో మైండ్, మనస్సు లేకుండా ఉండటం నేర్చుకోండి అదే ఆయన చెప్పిన సిద్ధాంతం. మీరు వంట చేయటం నేర్చుకొంటున్నారు, లెక్కలు నేర్చుకొంటున్నారు, చాడీలు చెప్పటం నేర్చుకొంటున్నారు ఇలా లోకం గొడవలు అన్నీ నేర్చుకొంటున్నారు కదా అలాగే ఇది కూడా నేర్చుకోండి. మనస్సులేని స్థితిలో ఉండటం నేర్చుకోండి. అదే మీ జీవిత లక్ష్యం. అది నేర్చుకొంటే మీరు అమనస్కస్థితిని పొందుతారు. మనస్సు అసలు మీరు కాదు. కాని మనం మనస్సుతోటి తాదాత్మ్యం పొందటం నేర్చుకొన్నాము, అదే నేను అనుకోవటం అభ్యాసం అయిపోయింది. మీరు ఎన్ని యోగాభ్యాసాలు చేసినా, పూజలు చేసినా, ధ్యానాలు చేసినా మనస్సే నేను, ఈ శరీరమే నేను అనే ఈ రెండు తలంపులలో నుండి మీరు బయటపడకపోతే మీకు మోక్షం రాదు సరికదా చివరకు అల్లరి మిగులుతుంది. ఇక్కడ మనం తెలుసుకోవలసింది ఏమిటి అంటే శరీరం చనిపోతున్నప్పుడు నేను చనిపోతున్నాను అని శరీరం అనుకోదు, మనస్సు అనుకొంటుంది. మనం మనస్సులేని స్థితికి వెళ్ళాము అనుకోండి అప్పుడు శరీరం చనిపోతున్నప్పటికీ నేను చనిపోతున్నాను అని వాడు అనుకోడు ఎందుచేతనంటే మనస్సులేని స్థితిని పొందినప్పుడు లోపల ఏ సత్యవస్తువు అయితే ఉందో అది తాను అవుతాడు. ఆ వస్తువుకు చావు లేదు కాబట్టి తనకు చావు లేదని వాడికి తెలుస్తుంది.

మనకు ఏదైనా రోగం ఉంది అనుకోండి, ఆ రోగం ఉందని మనకు తెలిస్తే దానిని తొలగించుకోవటానికి మనం ప్రయత్నం చేస్తాము. అలాగే మనలో ఏదైనా పారపాట్లు ఉంటే, బలహీనతలు ఉంటే అవి మనలో ఉన్నట్లు మనకు తెలిస్తే వాటి నుండి బయట పడటానికి తప్పనిసరిగా ప్రయత్నం చేస్తాము. మనం ప్రయత్నం మొదలుపెడితే ఈశ్వరుని

అనుగ్రహం కూడా మనకు వస్తుంది. అందుచేత మనలో ఏ బలహీనతలు ఉన్నాయి అనేది ముందు మనకు తెలియాలి. నువ్వు యుద్ధం చెయ్యి, నీ చేతిలో ఉన్న పనిని విడిచిపెట్టి పాలిపోవద్దు, నీ చేతిలో ఉన్న పని చెయ్యి అని కర్తయోగాన్ని పరమాత్మ బోధించాడు, మనం కూడా అలాగే ఉండాలి కదా అని ఒకరు భగవాన్‌ను అడుగుతున్నారు. దానికీ భగవాన్ ఏమనిచెపుతున్నారు అంటే నువ్వు పని చెయ్యి, నేను చేస్తున్నాను అనే తలంపు లేకుండా చెయ్యి. మీరు ఎక్కడో గోడ కట్టించారు అనుకోండి. మీరు అంతటివారు, ఇంతటివారు అక్కడ గోడ కట్టించారు అని ఎవరైనా అంటే మీరు పైకి బిగపెట్టుకొని కూర్చోన్నా లోపల సంతోషించారు అనుకోండి మీకు కర్తవ్యం ఉందని అర్థం. నువ్వు పని చెయ్యవచ్చు. ఏ రకంగా పని చేస్తే ఆ పని నిన్ను బంధించడో ఆ రకంగా పని చెయ్యాలి. అంటే కర్తవ్యం లేకుండా, అహంభావన లేకుండా పనిచెయ్యటం నేర్చుకోవాలి. అది మనస్సు లేని స్థితికి వెళ్ళినవాడికి సాధ్యం కాని అక్కడ మనస్సు పెట్టుకొని నేను కర్తవ్యం లేకుండా చేస్తున్నాను అని చెప్పినా అలా సాధ్యం కాదు. నువ్వు కర్త చెయ్యి, కర్తలేని కర్తచెయ్యి. నువ్వు ఒక వ్యక్తివి అనుకోవద్దు, ఈశ్వరుడి చేతిలో పని ముట్టుగా ఉండు. ఈశ్వరుని పాదాలయందు నీకు నిజంగా భక్తి కుదిరితే నువ్వు మనస్సు లేని స్థితికి వెళ్ళిపోతావు అంటే పునర్జన్మను తీసుకొని వచ్చే కారణాలు అన్నీ కాలిబూడిద అయిపోతాయి.

మన శరీరం ఎక్కడ ఉందో మనస్సు కూడా అక్కడే ఉండాలి. కాని మనకు శరీరం ఇక్కడ ఉంటుంది మనస్సు భీమవరంలో ఉంటుంది. మనకు చపలత్వం అలవాటు అయిపోయింది అందుకే మనకు పునర్జన్మలు పెరిగిపోతున్నాయి. మన శరీరం ఏ పని అయితే చేస్తాందో ఆ పని మీదే మన మనస్సు ఉండాలి. యోగ: కర్తను కౌశలం అంటే మామూలుగా అర్థం నువ్వు చేసే పని లోపాలు లేకుండా పెర్ఫెక్టుగా చేయటమే యోగం. స్థూలంగా చూస్తే ఇది బాగానే ఉంది కాని కౌశలం అంటే నేర్పు అంటే నువ్వు చేసిన కర్త నిన్ను బంధించకూడదు. నువ్వు చేసిన కర్త నిన్ను బంధించకుండా ఈ పని నేను చేస్తున్నాను అనే భావన లేకుండా చేయటమే యోగం. ఆ యోగం వలన నువ్వు అమనస్కుస్థితిని పొందుతావు. నేను క్షరానికీ, అక్షరానికీ అతీతుడను అని పరమాత్మ చెప్పాడు. క్షరం అంటే నశించేవి. శరీరం చనిపోవటం మనం చూస్తున్నాము కదా, శరీరం ఎలాగు క్షరమే. జీవుడు కూడా క్షరమే అన్నారు ఆచార్యులవారు. మీకు ఆత్మజ్ఞానం కలిగేవరకూ జీవుడు నిజం, ఆత్మజ్ఞానం వస్తే జీవుడు పత్యాలేకుండా పోతాడు. అప్పుడు ఈ శరీరం ఎంత అబద్ధమో జీవుడు కూడా అంతే అబద్ధం. అంటే ఈ గొడవలు అన్నీ క్షరమే. ఈ ప్రపంచం గోలకు ఆయనకు

సంబంధం లేదు, వీటి అన్నింటికి అతీతంగా ఉన్నాడు, వాడు పరమాత్మ.

ఆచార్యులవారు ఏమన్నారు అంటే మీరు భగవద్గీతలో ఉన్న అధ్యాయాలన్నీ చదవలేకపోతే 15వ అధ్యాయం నోటికి వచ్చేలాగ చదువుకోండి అని చెప్పారు. అది పురుషోత్తమ ప్రాప్తియోగం. పురుషోత్తముడిని ఎలా పట్టుకోవాలో చెప్పే యోగం. గీతసారం అంతా అందులో ఉందని ఆచార్యులవారు చెప్పారు. ఇప్పుడు మనకు సహనం తగ్గిపోయింది. గీత అంతా డీటైల్ గా చదివేశక్రి, సమయం మీకు లేకపోతే 15వ అధ్యాయం మటుకు బాగా నోటికి వచ్చేలాగ, ఆ శ్లోకాల అర్థం మీకు జ్ఞాపకం వచ్చేలాగ అధ్యయనం చేయండి అని ఆచార్యులవారు చెప్పారు.

ఈ దేహాన్ని నేను అని నువ్వు అనుకొన్నా, ఈ దేహానివి నువ్వు కాదు. అది నావల్ల అయ్యింది, ఇది నావల్ల అయ్యింది అంటావు. మీ ఇంట్లో ఎవరైనా బాగుపడితే వారిని నేనే బాగుచేసాను అంటావు. మీ ఇంట్లో ఎవరైనా పాడైపోయారు అనుకో, మరి వారిని ఎవరు పాడుచేసారు అది చెప్పండి. వారిని నేనే పాడుచేసాను అని మీరు చెప్పరు, అది మీ గౌరవానికి భంగం. ఈ అహంకారానికి దాని వేషాలకు మరల గౌరవం ఒకటికావాలి. ఎవరైనా బాగుపడితే మేమే బాగుచేసాము అంటారు, ఎవరైనా పాడైపోతే అది మాకు తెలియదు అంటారు. ఇటువంటి దొంగవేషాలు అన్నీ మనస్సే వేస్తుంది. ఈ బాధలు అన్నీ మీరు పడలేరు, నో ఘైండ్ స్టేట్ కి వెళ్ళండిరా. ఈ చావులు, పుట్టుకలు, సంసారం గొడవలు ఇవన్నీ మీరు పడలేరు. మనస్సు లేని స్థితికి వెళ్ళండి. లెర్న్ టు బి నో ఘైండ్.

ప్రతీవాడు ఏమనుకుంటున్నాడు అంటే వాడికి తెలివితేటలు లేకపోయినా నేను తెలివైనవాడిని అనుకుంటున్నాడు. భగవంతుడు కల్పించిన ఈ సృష్టిలో మనకు తెలుసున్న విషయాలు బహుతక్కువ, తెలియని విషయాలు ఎన్నో ఉన్నాయని రామకృష్ణుడు చెప్పాడు. ఈశ్వరుడు ఒక్కడే సర్వజ్ఞుడు. ఇసుకను చేత్తో తీసుకుని అందులో ఎన్ని రేణువులు ఉన్నాయి అంటే మీరు ఎవరూ చెప్పలేరు, అది మానవుడు ఎవడికి సాధ్యం కాదు, ఈశ్వరుడు చెప్పతాడు, వాడే దేవుడు. కార్లమార్క్స్ మతాన్ని నల్లమందు అన్నాడు. భగవాన్ ఏమన్నారు అంటే మీరు వ్రతాలు చేసుకోండి, యాత్రలకు వెళ్ళండి, పూజలు చేసుకోండి చనిపోయాక స్వర్గానికి వెళతారు అని మతం చెబుతోంది, అది రైట్ అనుకొందాము మరి బతికి ఉండగా మీ మాట ఏమిటి. ఇప్పుడు మీరు నరకంలో ఉంటారా? మతం అనేది భవిష్యత్ గొడవులు చెబుతోంది. ప్రస్తుతం వర్తమానకాలంలో మీమాట ఏమిటి? అంటే యిప్పుడు నరకంలో ఉండమనా. ఇప్పుడు మీకు చెక్కు ఇచ్చి మీరు చనిపోయిన తరవాత చెల్లుతుంది అని

అంటే ఆ మాటకు అర్థం ఏమిటి? మీరు ఇది చేసుకోండి, అది చేసుకోండి తరువాత ఏదో వచ్చేస్తుంది అనటం ఏమిటి? చనిపోయిన తరువాత ఏదో వచ్చేస్తుంది అని అందరూ కనిపెట్టుకుని ఉంటున్నారు, ఏమీ రాదు సున్నా అంటున్నారు భగవాన్. చనిపోయిన తరువాత మీ శరీరం మారుతుంది కానీ మీ మనస్సు అలానే ఉంటుంది. మీరు మంచి చేసుకొంటే చేసుకోండి, మంచి చేసుకోవద్దు అనటంలేదు. మీరు చనిపోయిన తరువాత ఏదో వచ్చేస్తుందని అనుకొంటున్నారు. ఒకవేళ మీరు మంచి పనులు చేస్తే పుణ్యలోకానికి వెళ్ళవచ్చు కానీ మీ చైతన్యస్థాయి ఏమీ పెరగదు. ఇక్కడ మీరు చూడవలసింది ఏమిటంటే మీ హృదయంలో ఒక సత్యవస్తువు ఉంది. చీకటి ఎలా ఉంటుందో, దుఃఖం ఎలా ఉంటుందో, వేరుబుద్ధి ఎలా ఉంటుందో దానికి తెలియదు. శరీరంలో ఉన్నా అది శరీరానికి పరిమితమై ఉండదు. జాతి, మతభేదం ఏమీ దానికి ఉండవు. ఆ స్థాయికి చేరుకొంటే గాని అది నీకు అనుభవంలోనికి రాదు. ఆ వస్తువు తాలూకా అనుభవం మనం పొందాలి, అదే మన గమ్యం. నీ మనస్సు తోటి, నీ శరీరంతోటి, ప్రపంచంతోటి నువ్వు అతిగా తాదాత్మ్యం పొందుతున్నావు. ఇంక ఆ వస్తువు తాలూకా అనుభవం ఎలా కలుగుతుంది.

పెళ్ళి చేసుకుంటే సంసారం వస్తుంది. సంసారం వచ్చాక వాడికి తప్ప చేయటం ఇష్టంలేకపోయినా సంసారం నడవటానికి ఏవో తప్పలు చేస్తుంటాడు. కుటుంబ పరిస్థితులు వాడిచేత తప్పలు చేయిస్తాయి. ఈ జగత్తులో మనం మహర్షులు అనుకునేవారు, యోగులు అనుకునేవారు చిన్నతప్ప చేయకుండా ఎవడైనా ఉన్నాడా అన్నారు వేమనామాత్యుడు. రామాయణం వ్రాసిన వాల్మీకి కూడా ఎన్నో దొంగతనాలు, హత్యలు చేసాడు. వాల్మీకి నారదుడిని కూడా దోచుకోవటానికి చూసాడు, ఆయన మహర్షి అని వాల్మీకికి తెలియదు. ఇవన్నీ ఎవరికోసం చేస్తున్నావు నీపాట్లకోసం యిన్ని దొంగతనాలు చేయాలా అని అడిగాడు. తరువాత నారదుడితో సహవాసం వచ్చాక ఆయన జీవితవిధానంలో మార్పువచ్చేసింది, ఆయనచేత రామాయణం రాయించాడు నారదుడు. అది సత్పురుషుల సహవాసం వలన వచ్చే లాభం, చావుపుట్టుకలతో సంబంధంలేని సద్వస్తువు మీ హృదయంలో ఉంది. ఇంత సమీపంలో ఉన్న వస్తువును తెలుసుకోవటం మానేసి ఏది తెలుసుకొన్నాక శాంతి, ఆనందం, జ్ఞానం ఉండటం అనేవి మీకు స్వరూపంగా వ్యక్తమవుతాయో దాన్ని తెలుసుకోవటం మానేసి, దాని గురించి సాధన చేయటం మానేసి ఎప్పుడో, ఎక్కడో, ఏదో వస్తుందని ఈ మనస్సును అక్కడకు పంపేస్తున్నారు ఇది మాయ కాకపోతే ఏమిటి అన్నారు భగవాన్. మతం ఏమి చేస్తోంది అంటే వర్తమానకాలాన్ని వదిలేసి మనలను ఎక్కడికో తీసుకొనిపోతోంది.

భగవంతుడు చెప్పిన మాట ఇప్పుడు ఎంత నిజమో లక్ష సంవత్సరాల తరువాత కూడా అంతే నిజం, అది నిత్యసత్యం. అయితే కార్లమార్క్స్ చెప్పనివ్వండి, మరో శాస్త్రవేత్త చెప్పనివ్వండి అవి అన్నీ కొంతకాలం నిజం కింద మనకు అనిపిస్తాయి. తరువాత కాలప్రవాహంలో కొట్టుకొనిపోతాయి ఎందుచేతనంటే, అవి డివైన్ మైండ్ నుండి వచ్చినవి కాదు. హ్యూమన్ మైండ్ కు పరిమితులు ఉంటాయి, అది కొంతదూరమే చూడగలదు.

పిల్లలు బడికి వెళ్ళను అంటే మీకు మైసూర్ పాక్ పెడతాను, చాక్ లెట్లు పెడతానని వాడికి ఏవో లంచాలు ఇచ్చి వాడిని బడికి పంపుతాము. అలాగే మతం మొత్తం మీద మీచేత కొన్ని పుణ్యకార్యాలు చేయిస్తోంది, అంటే మంచిదే, దానివలన కొంత పుణ్యం వస్తుంది. అలా చెప్పకపోతే ఇప్పుడు మీరు చేసే మంచిపనులు కూడా మీరు చెయ్యకపోవచ్చు. అది కాదనటంలేదు, కాని ఇవన్నీ వ్యవహారికసత్యాలు. ఈ శరీరం పుట్టకముందు ఎక్కడ ఉన్నాము, చనిపోయిన తరువాత ఎక్కడికి వెళతాము ఈ గొడవలు అన్నీ వదిలేసి నువ్వు వర్తమానకాలంలో చేయవలసింది ఏమిటి అంటే డైరెక్టుగా నీహృదయంలో ఉన్న సత్యవస్తువు తాలూకు ఎరుక సంపాదించడానికి ప్రయత్నం చెయ్యి, జరిగిపోయిన గొడవలు అస్తమాన తలపెట్టు కొంటూ నీ మనస్సును పుండు చేసుకోవద్దు. ఎక్కడైతే మీశరీరం ఉందో అక్కడే మీ మనస్సును పెట్టి మీరు చేసే సాధన ఏకాగ్రంగా చేసుకోండి. మీ లోపలే బంగారం పెట్టుకొని యాత్రలకు వెళ్ళి పెంకుముక్కలు తెచ్చుకొంటారా అంటే పుణ్యక్షేత్రాలకు వెళ్ళవద్దు అనికాదు. లోపల ఉన్న వస్తువును తెలుసుకోవటానికి డైరెక్టుగా సాధన చెయ్యటం మానేసి ఏవో వంపులు పెట్టుకొని ఇలా తిరుగుతున్నాము. డబ్బు ఉంటే కాశీ వెళ్ళరావటం తేలికే కానీ అన్వేషించి, విచారణ చేసి లోపలఉన్న వస్తువును పట్టుకోవటం కష్టం. కర్మత్వంలేని వాడికి దుఃఖం లేదు. నేను చేస్తున్నాను అనే తలంపు ఉంటే పుణ్యానికి పుణ్యం, పాపానికి పాపం నువ్వు అనుభవించాలి. నేను చేస్తున్నాను అనే తలంపు లేకుండా నువ్వు మూడు లోకాలను భ్రష్టంచేసినా నీకు ఏమీ అంటదు అని పరమాత్మ చెప్పాడు. ఏది సత్యం ఏది అసత్యం, ఏది నిత్యం ఏది అనిత్యం, ఏ పని చేస్తే మనకు దుఃఖం వస్తుంది ఏపనిచేస్తే మనకు దుఃఖం వస్తుంది ఆ విచక్షణ సర్వ సాధారణంగా చాలామంది బ్రెయిన్ లో ఉండదు.

భగవాన్ చెప్పేది ఏమిటి అంటే మీకు ధనం ఉండవచ్చు, ఆస్తులు ఉండవచ్చు. మీకు ఎన్ని రకాల గొడవలున్నా అర్థబలం ఉన్నా, అంగబలం ఉన్నా నీకు వైరాగ్యం అనే సంపద లేకుండా నీకు జ్ఞానం రాదు. నిజమైన భాగ్యం వైరాగ్యమే. వైరాగ్యమనే భాగ్యం సంపాదించకుండా నీకు ఆత్మజ్ఞానం కలుగదు. మనం శరీరంతో చేసే తప్పలకంటే మనస్సుతో చేసే తప్పలు ఎక్కువ ఉంటాయి. వాటికి కూడా ఏదో రోజున మనలో ఉన్న అంతర్మితి

సమాధానం చెప్పాలి. ఫలానా వ్యక్తికి చెడ్డ చేయాలి అని మనస్సులో తలంపు రావచ్చు, అది నువ్వు శరీరంతో చెయ్యకపోవచ్చు అయినా ఆ తలంపుకు కూడా నువ్వు భగవంతుడికి సమాధానం చెప్పాలి అంటే అన్నీ రికార్డు అయిపోతాయి. పరమేశ్వరుడికంటే పరమలోభ మెరుగు అనిచెప్పతారు. మనకు వచ్చే మంచి తలంపులను, చెడు తలంపులను కూడా వదలకుండా పరమేశ్వరుడు రికార్డు చేసి ఉంచుతాడు, నువ్వు అన్నింటికి సమాధానం చెప్పాలి. మంచి తలంపుల వలన కొంత సుఃఖం, చెడుతలంపుల వలన కొంత దుఃఖం రావచ్చు, ఇవన్నీ కాలప్రవాహంలో కొట్టుకొని పోతాయి. ఏదో చెయ్యటంవలన ఏదో వస్తుంది కాని నారాయణుడు తెలియబడడు. మరి ఎలా తెలియబడతాడు అంటే నీ మనస్సు నిర్మలం అవ్వాలి, నిశ్చలం అవ్వాలి. లోపల ఉన్న అంతర్కామి ఎంత పవిత్రంగా ఉన్నాడో నీ మనస్సు అంత పవిత్రం అయితేనే అందులో ఐక్యం అవుతుంది కాని లేకపోతే నీ మనస్సు అందులో ఐక్యం కాదు. కర్తవ్యం లేకపోతే పనులు జరగవేమోనని మనందరికీ భయం, అలా భయం అక్కర లేదు. ఋషులు, మహాత్ములు పనిచేసారు, రాముడు పనిచేసాడు. రాముడు అహంకారముతోటి పనిచేయలేదుకదా. అహంకారరహితస్థితికి వెళితే మనం కూడా రాముడిలాగా కృష్ణుడిలాగా పనిచేయవచ్చు. రాముడు చేసేపని రాముడుని చుట్టుకోదు. మనం కూడా అలాగ పనిచేస్తే ఆపని మనలను కూడా చుట్టుకోదు, అదేయోగం. మనందరిలో ఉన్నదోషం ఏమిటి అంటే ఫలితం ఎంత వస్తుందని ఆలోచించుకొనే పనిచేస్తాము. ఫలకాంక్ష ఉన్నవాడు ప్రతీవాడు కూలివాడే. మామూలుగా మీరు పని చెయ్యండి వచ్చేది వస్తుంది, రానిది రాదు. అహంకారం ఉన్నంత మాత్రంచేత ఎక్కువ ఫలితం రాదు, అహంకారం లేకుండా పనిచెయ్యటం వలన తక్కువ ఫలితం రాదు. వచ్చేది ఎలాగూ వస్తుంది. మనస్సు లేకుండా చేసే పని క్వయిట్ గా ఉంటుంది, కూల్ గా ఉంటుంది, కామ్ గా ఉంటుంది. నో మైండ్ స్టేట్ కు వెళ్ళినవారు కూడా పనిచేస్తున్నారు కదా, మీరు ఆ స్థితిని సంపాదించండి. ఆ స్థితిని సంపాదిస్తే మీ పని ఆగిపోతుంది అనుకోవద్దు. తల్లి కడుపులో నుండి మీ శరీరం బయటకు వచ్చినది మొదలు మరల స్తనానంకు వెళ్ళేవరకు మీ శరీరం ద్వారా ఏ పని జరగాలో ఆ పని జరిగిపోతూ ఉంటుంది. మీరు ఆ పని చెయ్యటం ఎంతమందికి ఇష్టం లేకపోయినా, మిమ్మల్ని ఎంతమంది ద్వేషించినా మీ శరీరం ద్వారా జరగవలసిన పని జరిగిపోతూ ఉంటుంది. ఈశ్వర సంకల్పం బలీయమైనది. ఆయన సంకల్పం ముందు మన సంకల్పాలు ఆగవు. మనం ఏమీ తప్పలు చేయకూడదు అనుకొంటాము కాని తప్పలు చేస్తున్నాము కదా మరి మీ తెలివితేటలు ఏమయ్యాయి, మీ ప్రయత్నం ఎక్కడికి వెళ్ళింది. ఈశ్వరుడు అనేవాడు ఒకడు ఉన్నాడు, ఆయన సంకల్పం ప్రకారమే ఈ సృష్టి అంతా

నడుస్తోంది. అందుచేత ఆయన పాదాలను ఆశ్రయించండి. ఆయనే కర్తవ్యలదాత, లోకం బయట మనం చేసే పనిని చూస్తుంది కాని పరమేశ్వరుడు అలా కాదు. ఆ పని చేసేటప్పుడు నీ మనస్సు ఎలా ఉంది అని ఆయన చూస్తాడు, దానిని బట్టి నీకు స్థిరబిచ్చవల్ స్టేటన్ వస్తుంది.

జీవుడు దేవుడు, ద్వైతం అద్వైతం అని ఎందుకు కొట్టుకొని చస్తున్నారు మీకు స్వార్థం ఉంటే జీవుడు, స్వార్థం లేకపోతే వాడే దేవుడు అని స్వామి వివేకానంద ఒకసారి చెప్పారు. మీకు దేహభావన ఉన్నప్పుడు స్వార్థం వచ్చి తీరుతుంది. పెళ్ళి అయ్యింది అంటే ప్రమాదం వచ్చి మీద పడుతుంది, ఎంతోకొంత స్వార్థం తప్పదు. పెళ్ళానికి మొగుడు మాయ, మొగుడికి పెళ్ళం మాయ, ఇద్దరికీ కలిసి డబ్బు మాయ అన్నాడు రామకృష్ణుడు. ఒకవేళ ఈ మాటలు మీరు నమ్మకపోయినా ప్రాక్టికల్ గా మీరు కూడా చూడండి. లెర్న్ టు బి నోషైండ్. నో షైండ్ స్టేట్ కి వెళితే మీరు పనులు చెయ్యలేరు అనుకోకండి. మీ శరీరం ద్వారా భగవంతుడు ఏ పని అయితే నిర్దేశించాడో మీరు మనస్సు లేని స్థితికి వెళ్ళిన తరువాత కూడా ఆ పని అయిపోతూ ఉంటుంది. అయితే పని చేస్తున్నాము అనే భావన ఉండదు. మనస్సు ఉంటే భావన ఉంటుంది. రామకృష్ణుడు, రమణుడు వాళ్ళు పనులు చేసారు కదా, వారు మాట్లాడారు కదా. వారు గ్రేట్ టీచర్స్ కదా. మరి ఆ టీచింగ్ అహంకారంతోటి చేసారా? వారు అహంకారముతో టీచ్ చేస్తే ఆ టీచింగ్ శతాబ్దాల తరబడి ఉండదు. అహంకారం లేకుండా మీరు ఒక్క మాట మాట్లాడితే సూర్యుడు, చంద్రుడు ఎంతకాలం ఉన్నారో అంతకాలం ఆ మాట ఉంటుంది. ఏ మహర్షిగాని, యోగిగాని మీరందరూ నా దగ్గరకు రండి అని జనాలను ఎవరినీ అడగలేదు. ప్రతీ రాజకీయనాయకుడికి జనాన్ని పోగుచేసుకొని వెళ్ళటమే. ఏ మహాత్ముడు అయినా జనాన్ని పోగుచేసుకొన్నాడా, ఏమీ లేదు. పంచదార దగ్గరకు చీమలు చేరినట్లు ఆయనకు ఉన్న జ్ఞానం చేత ఇతరులు ఆకర్షింపబడతారు. అది జ్ఞానం యొక్క వైభవం. ఏ రాజకీయ నాయకుడి దగ్గరకు స్వచ్ఛందంగా ఎవడూ వెళ్ళడు. వాడికి అధికారం ఉంటే ఏవో పనులు కోసం జనం వెళతారు. రాజకీయనాయకుల మీటింగులకు పార్టీలు డబ్బు ఖర్చుపెట్టి జనాన్ని తోలుకొని వెళ్ళటమే. ఏ మహర్షి అయినా మీరందరూ నా దగ్గరకు రండి అని పిలిచాడా, లేదు. అసత్యానికి ప్రచారం ఉండాలి కాని సత్యానికి ప్రచారం అక్కరలేదు.

మీరు డబ్బుకి ఎంతోకొంత శక్తి ఉందని అనుకొంటున్నారు, అధికారానికి ఎంతో కొంత శక్తి ఉందని అనుకొంటున్నారు, మీకు అంగబలం ఉంటే ఎంతో కొంత శక్తి ఉందని అనుకొంటున్నారు, ఈ అన్ని శక్తుల కంటే వెయ్యి రెట్లు గొప్పది జ్ఞానం యొక్క శక్తి. అది

మరిచిపోకండి. ఎక్కడైతే జ్ఞానం ఉందో అక్కడ వెలుతురు ఉంటుంది, అక్కడ శాంతి ఉంటుంది, అక్కడ శక్తి ఉంటుంది. మీకు పది మంది ఓట్లు వేసి, ఎవరైనా పదవి ఇస్తే మీకు ఎంతో కొంత శక్తి వచ్చినప్పడు హృదయంలో ఉన్న సత్యవస్తువు తాలుక అనుభవం పొందినప్పడు వాడు శక్తి లేకుండా ఎలా ఉంటాడు. మీకు వచ్చిన పదవులు తాత్కాలికం, అది పోతే మిమ్మల్ని పలకరించేవాడు ఉండడు. జ్ఞానియొక్క శక్తి అటువంటిది కాదు. రామకృష్ణుడి శరీరం ఇప్పడు లేదు అయినా ఆయన శక్తి ఈనాటికి కూడా పని చేస్తోంది, రమణమహర్షిగారి శరీరం ఉండగా లాభం పొందినవారికంటే ఆయన శరీరం పోయిన తరువాత లాభం పొందిన వారు ఎక్కువ మంది ఉన్నారు. ఎందుచేతనంటే అక్కడ పని చేసేది శరీరం కాదు, చైతన్యం పనిచేస్తోంది. శరీరానికి మరణం ఉంది కాని ఏదైతే మిమ్మల్ని అనుగ్రహిస్తోందో, ఏదైతే మీలో మారు మనస్సు తీసుకొని వస్తోందో దానికి మరణం లేదు అందుచేత శరీరం మరణించినా అది పని చేస్తూనే ఉంటుంది. జ్ఞాని దగ్గరకు డబ్బులు ఇచ్చి జనాన్ని తీసుకొని రావలసిన అవసరం లేదు. వాడు లక్షమంది మధ్యలో కూర్చొన్నా ఇంటిలో ఒంటరిగా కూర్చొన్నా వాడికి ఏమీ అనిపించదు ఎందుచేతనంటే వాడు నేనుగా లేడు, తానుగా ఉన్నాడు. అందుచేత లక్ష మంది మధ్యలో కూర్చొన్నప్పడు ఇంతమంది జనంలో కూర్చొన్నానని అనుకోడు ఎందుచేతనంటే వాడికి ఇతరులు లేరు. ఒంటరిగా కూర్చొన్నప్పడు నాకు కాలక్షేపం అవ్వటంలేదు, నన్ను చూడటానికి ఎవరూ రావటం లేదు అని అనుకోడు. ఎందుచేతనంటే అక్కడ జనం ఉన్నప్పడు కూడా ఆ జనం వాడికి ఇతరులుగా కనబడరు, తానుగానే కనిపిస్తారు.

రమణమహర్షిగారు చెప్పినమాట మీరు బాగా గుర్తుపెట్టుకోండి. మీ శరీరం కంటే, మీ మనస్సుకంటే, మీ ఇంద్రియాలకంటే అత్యంత సమీపంలో మీ హృదయంలో సత్యవస్తువు ఉన్నప్పటికీ దానిని తెలుసుకోవటానికి చిన్న ప్రయత్నం కూడా చేయకుండా చనిపోయిన తరువాత ఏమౌతాము అంటే ఆ ప్రశ్నలు అర్థం లేని ప్రశ్నలు. నువ్వు చనిపోయిన తరువాత ఏమీ అవ్వవు. ఇప్పడు ఎలాగ ఉన్నావో అలాగే ఉంటావు. చనిపోయిన తరువాత ఏదో వచ్చేస్తుంది అని కనిపెట్టుకొని ఉండకండి, ఏదీరాదు. ఈ శరీరం ఉండగానే కష్టపడి సాధన చేసి, శాస్త్రాన్ని అధ్యయనం చేసి దానిని అర్థం చేసుకొని, మహాత్ములను ఆశ్రయించి వారు చెప్పింది జీర్ణం చేసుకొని ఆ రకంగా జీవించి మీరు మారుమనస్సు పొందండి అంతేగాని చనిపోయిన తరువాత మారుమనస్సు వస్తుందని కనిపెట్టుకొని ఉండకండి అని చెప్పారు.

సద్గురు శ్రీ నాన్నగారి అనుగ్రహభాషణములు

జనవరి	14	చెరుకుమిల్లి, ఉదయం గం॥ 10-00లకు
ఫిబ్రవరి	17	కైకలూరు, టిటిడి కళ్యాణ మండపం
ఫిబ్రవరి	21	భీమవరం, శివ కళ్యాణ మండపం
మార్చి	6	జిన్నూరు, శ్రీ రమణ క్షేత్రం
మార్చి	19	చించినాడ, గీతామందిరం

With malice to none, Charity even unasked, and help to all creatures in thought, word and deeds, is the pious nature of good men, always.

- Mahabharatha

విలువైనది కాలం

ఆత్మ జ్ఞానాన్ని పొందుటకు అరుదైన కానుకగా లభించిన ఈ మానవ జీవితం 'కాల' రూపంలో ఉంది. బంగారంలోని ప్రతి చిన్న ముక్కకు విలువ ఉన్నట్లే, జీవితంలో ప్రతిక్షణం ఎంతో విలువైనది. పరమాత్మ కాలరూపంలో ఉన్నాడు, కాబట్టి కాలాన్ని సద్వినియోగం చేసుకోవడమే, పరమాత్మకు మనం సమర్పించే 'అలంకరణ' మరియు 'పూజ' అవుతుంది. మనము ఎక్కువకాలం జీవించాలని కోరుకుంటాం, కాని అర్థవంతంగా జీవించాలని కోరుకోం! మనము ఒక కాలంలో ఈ భూమి మీదకు వచ్చాము కాబట్టి, ఏ పని నిమిత్తం వచ్చామో ఆ పనిని మల్లిపోకూడదు. చిత్తశుద్ధి, శ్రద్ధ, సరియైన అవగాహన, నిజాయితీ, వివేక వైరాగ్యములతో శ్రమించి, జీవితం అన్ని కోణాలలోనూ వికసించునట్లుగా మానసిక పరిణీతిని పెంపొందించుకొని, తద్వారా జీవిత గమ్యాన్ని చేరాలి. కాలం ఏమి తీసుకొస్తుందో, కాలగర్భంలో ఏమి దాగుందో చెప్పలేము. జీవితంలోని ప్రతిసంఘటన, సందర్భము అంతిమ లక్ష్యాన్ని చేరుకోడానికి ఒక సోపానం కావాలి. గతించిన కాలం తిరిగిరాదు. మన చేతిలో ఉన్నది వర్తమానకాలమే. ఈ వర్తమాన కాలమే భవిష్యత్తుకు దారి చూపుతుంది. పరమాత్మ మనకు ప్రసాదించిన అవకాశాలను సద్వినియోగం చేసుకోవాలి, లేని వాటి గురించి చింతించకూడదు. లక్ష్యసాధనకు చిత్తశుద్ధితో ముందుకు సాగి జీవితాన్ని సార్థకం చేసుకున్నప్పుడే మానవ జన్మకు సాఫల్యం.

- చావలి సూర్యనారాయణమూర్తి, టీచర్, అమలాపురం

భ్రాంతి ఉన్న చోట - శాంతి ఉండదు

మనస్సుకు శరీరానికి అవినాభావ సంబంధం ఉంటుంది. మనస్సే ఇంద్రియాలతో విషయ భోగాలు అనుభవించాలని కోరుకొంటుంది. కొన్ని తీరినా అంతులేని అసంతృప్తి బయలుదేరుతుంది దానితో బుద్ధివక్రమైపోతుంది. దీనికి విరుగుడు కోరేకోర్కెలు ఏమిటి? నేను ఎవడను? కనబడే ప్రపంచం ఏమిటి? అనుకొంటే విషయం విభితమౌతుంది. భార్య యొక్క మాంసాస్థిర పంజరంపై విశ్వాసం పెట్టుకోకూడదు. అంతర్గతమైన దైవం ముందు విశ్వాసం పెట్టుకోవాలి. శరీరాన్ని మాయ తెరగా చూడాలి. ఏ క్షణంలో మనస్సు మలినం చేసుకొంటుందో ఆ క్షణమే ప్రకృతి తన కార్యాన్ని మొదలుపెడుతుంది. మలిన మనస్సు ఉన్నంతకాలం మలినాలతో ఆడుకోకుండా ఉండలేము. మనస్సు ప్రేమ, మైత్రి, కరుణతో, సద్భావనతో నిండి ఉండాలి. కామం చెడ్డదికాదు. దానివల్లనే మానవుడిగా జన్మించాము. దాని మూలంగానే దేవునిగా పరివర్తన చెందుతాము. కాని కామాన్ని సాధకుడు క్రియలో పెట్టుకోకూడదు. ఆధ్యాత్మిక దృష్టితో చూస్తే కామం బలహీనతలకంటే బలహీనమైనది, అధమమైనది, దానితో వెయ్యిసార్లు పోరాడి పరాజితుడైనా కామంతో పోరుకు సిద్ధంగా ఉండాలి. ఇంద్రియ గోచరమైన ఈ ప్రపంచము కేవలం భ్రమ అని శాస్త్ర ఆధారంతో యుక్తితో బుద్ధి తెలుసుకోవాలి. ఈ శరీర తాదాత్మ్యము ప్రాపంచిక భోగాలను ఎక్కువ చేసి అహంకారాన్ని పటిష్టం చేసి అజ్ఞానాన్ని పెంచటానికి తోడ్పడుతుంది. దానికి నిర్లిప్తతే మందు. పెద్ద భవనాలు కట్టి, ధన కనక వస్తువాహనాదులను సంపాదించి మన కుటుంబాన్ని సంతృప్తి పరచటంపై మన దృష్టిని వినియోగించకూడదు. మన గమ్యం సత్కానుభవం దానిపైనే విశ్వాసం కలిగి ఉండాలి. బంధుమిత్రుల యొక్క, లౌకికుల యొక్క అభిప్రాయాలను పట్టించుకోకూడదు. వివేకానంద “అదృష్టం వేళ్ళ వంటిది అది నీవు కావాలి అనుకొంటే పారిపోతుంది. నీకు ఆశక్తి లేకుంటే నిన్ను వెంటాడుంది” అన్నారు. ఆలోచనను మనం అధికమించాలి. ప్రకృతి అన్నది దైవాన్ని ఆవరించిన ఒక తెర దాన్ని ప్రక్కకు తీస్తే జీవిత సత్యంతో పరిచయమౌతుంది. బ్రహ్మాత్మం అనేది ఎక్కడో మనం వెదకనక్కరలేదు. మన చుట్టూ మనం అల్లకొన్న విషయవాసనలు అనే పట్టుదారాల గూళ్ళను తెంపటమే. సముద్రంలో అలలు పైపైనే ఉండి కల్లోలంగా ఉంటూ లోపల గంభీర ప్రశాంత ఉంటుంది. అలాగే మనస్సు స్వస్థానం చేలేతే కాలం, ఆలోచనల ప్రశ్న ఉండదు అంటారు పెద్దలు. దాన్ని గురు అనుగ్రహంతో ప్రయత్నించి సాధిస్తే అంతా శాంతి-సుఖమే.

- నాగీరాజు రామకృష్ణంరాజు, అర్ధవరం